

संस्कृत-वार्ता:

19/01/2026

सायम् - 06:20

### मुख्यवार्ता:

- संयुक्त-अरब-अमीरात-देशस्य राष्ट्रपतिः शेख मोहम्मद बिन ज़ायद अल नहयानः अद्य भारतस्य आधिकारिक-यात्रायां नवदिल्लीम् अवतीर्णः । असौ प्रधानमन्त्रिणा मोदिना साकं करिष्यति द्वैपाक्षिकीं मंत्रणाम् ।
- भाजपा दलस्य कार्यकारी अध्यक्षः नितिन-नवीनः राष्ट्रीय-अध्यक्ष-पदार्थम् अद्य निजं नामांकनं प्रास्तौत्।
- विदेशमन्त्री डॉ. एस्. जयशंकरः उक्तवान् यत् पोलैण्डदेशेन आतंकवादं प्रति शून्य-सहिष्णुता प्रदर्शनीया, सहैव भारतस्य प्रतिवेशी- आतंकवादसंरचनायै अपि तेन साहाय्यं न दातव्यम्।
- स्विट्ज़रलैण्ड देशस्य डावोस-मध्ये अद्य विश्व-आर्थिक-मञ्चस्य षट्-पञ्चाशं वार्षिकं सम्मेलनं प्रारभते। भारतादपि शताधिकाः अधिकारिणः भजन्ते भागम्।
- अन्ताराष्ट्रिय वार्तानाम् अनुसारेण स्वर्णस्य रजतस्य च मूल्यं संवर्धयन् नूतनां कीर्तिमत्तां समार्जयत्।

### संयुक्तरबामीरातदेशस्य राष्ट्रपतेः भारतयात्रा

संयुक्तरबामीरात-देशस्य राष्ट्रपतिः शेख मोहम्मद बिन ज़ायद अल नहयानः अद्य प्रधानमन्त्रिणः श्रीनरेन्द्र-मोदिन आमन्त्रणे भारतस्य आधिकारिक-यात्रायां भारतं सम्प्राप्तः अस्ति। प्रधानमन्त्रिणा मोदिना विमानपत्तनं गत्वा एव तस्य स्वागत-सत्कारः विहितः। अस्याः यात्रायाः अवसरे उभावपि नेतारौ उभयोः देशयोः समग्रमपि कार्यनीतिकं साहमत्यम् अग्रे वर्धयितुं चर्चाजातं करिष्यतः इति सम्भाव्यते। युगपदेव, तौ परस्परं हितानां क्षेत्रीयेषु वैश्विकेषु च प्रकरणेषु अपि विचाराणां मिथः विनिमयमपि करिष्यतः।

### भाजपाध्यक्ष-निर्वाचनम्

भाजपा-दलस्य राष्ट्रियाध्यक्षस्य निर्वाचनार्थं नामांकनं नव-दिल्ली-स्थिते भाजपा मुख्यालये समनुष्ठितम्। यत्र नितिन-नवीन-वर्येण स्वकीयं नामांकनं कृतम् अस्ति। ध्यातव्यमस्ति यत् निर्धारितस्य कार्यक्रमस्य अनुसारेण नामांकनानि अद्य सायं चतुर्वादनं यावत् पञ्जीकरणीयानि आसन्।

एतदर्थं नैके केन्द्रीय-मन्त्रिणः यथा अमित शाह, राजनाथ सिंह, भाजपाध्यक्षः जे.पी. नड्डा, नितिन गडकरी, जी. किशन रेड्डी, मनोहर लाल खट्टरादिभिः सहिताः अन्ये अपि मन्त्रिणः मुख्यालयं प्राप्ताः आसन्।

नामांकनस्य प्रत्यावर्तनम् अद्य सायं षड् वादनं यावत् कर्तुं शक्यते। नामांकन-प्रक्रियायाः सम्पूर्तेः अनन्तरं, सत्यां आवश्यकतायां मतदानं श्वः भविष्यति। नूतनस्य राष्ट्रियाध्यक्षस्य अधिकारिकी घोषणा तदानीमेव विधास्यते।

### विदेशमन्त्री – पोलैण्ड

विदेश मंत्री डॉ. एस. जयशंकरः अद्य नव दिल्लीयां पोलैण्ड देशस्य उप-प्रधानमन्त्रिणा विदेश-मन्त्रिणा च श्री रादोस्वाफ शिकोस्की वर्येण साकं शिष्टाचार-मेलनोपवेशनं व्यदधात्। उपवेशनस्य अवसरे भारत-पोलैण्ड-देशयोः द्विपक्षीय-सम्बन्धानां, परस्परं सहयोगस्य, समकालिका-न्ताराष्ट्रिय-प्रकरणानां च विषये विचार-विमर्शः विहितः। अस्मिन् अवसरे उभाभ्यामपि नेतृभ्यां राजनीतिक-आर्थिक-वैश्विक-मञ्चेषु सहयोगस्य सुदृढीकरणे सविशेषं बलं प्रदत्तम्। उपवेशनमिदं भारत-पोलैण्ड-देशयोः मैत्रीपूर्णाः सम्बन्धाः नवीनोच्चतां प्रति प्रापकः महत्वपूर्णः पदक्षेपः आमामन्यते।

विदेशमन्त्री डॉ. एस. जयशंकरः उक्तवान् यत् पोलैण्डदेशेन आतंकवादं प्रति शून्य-सहिष्णुता प्रदर्शयितव्या, सहैव भारतस्य सीमायाः पार्श्वे आतंकवादसंरचनायै अपि तेन साहाय्यं न दातव्यम्। तेन अग्रे प्रोक्तं यत् पोलैण्डदेशः भारतीयं क्षेत्रं परिचिनोति अथ च भारतस्य पारेसीम आतंकवादस्य दीर्घकालिक-संकट-विषये सम्यक्तया अवगतः अस्ति। अद्य तत्र सम्पन्ने समुपवेशने पक्ष-द्वयेनापि क्षेत्रीयं वैश्विकं च घटनाक्रम-विषये विचार-मन्थनानि कृतानि। ध्येमस्ति यदत्रावसरे डॉ. जयशंकरः प्रोदैरयत् यत् सद्य पूर्वमेव तेन न्यूयॉर्क-पेरिस् स्थलेषु यूक्रेन-संकटस्य विषये भारतस्य दृष्टिकोणः अपि प्रकाशितः आसीत्। तेन स्पष्टीकृतं यत् भारतं विरुध्य चयनात्मक-लक्ष्यनिर्धारणं अन्याययुक्तं अनुचितं चास्ति।

अमुना एतदपि प्रोक्तं यत् पोलैण्ड-देशः केन्द्रीय-यूरोप-महाद्वीपे भारतस्य प्रमुखः व्यापार-सहयोगी अस्ति। द्वयोः राष्ट्रयोः मध्ये द्विपक्षीय-व्यापारः सप्त-अरब-डॉलर मूल्यतोपि अधिकः जातः अस्ति, यत्र विगते दशके एव प्रायः प्रतिशतं द्वि-शत-मितं वर्धनं दरीदृश्यते।

भारतेन पोलैण्डदेशे त्रि-अरब-डॉलर-मूल्यादपि अधिकः निवेशः कृतः वर्तते, येन तत्र नैकाः जीवाकावसराः सृष्टाः सन्ति। भारतस्य दृढा आर्थिकी वृद्धिः, महती आपण-क्षमता, निवेश-हितकर-नीतयः च पोलैण्ड-देशस्य व्यवसायि-जनेभ्यः भूरि अवसरान् प्रयच्छन्ति।

## वैश्विकार्थिकमञ्च – डावोस, स्विट्ज़रलैंड

स्विट्ज़रलैंड देशस्य डावोस-मध्ये अद्य विश्व-आर्थिक-मञ्चस्य षट्-पञ्चाशं वार्षिकं सम्मेलनं प्रारभते। एतस्मिन् सम्मेलने त्रि-सहस्र-तोऽपि अधिकाः वैश्विकाः नेतारः प्रतिभागितां कुर्वन्ति।

भारतादपि शताधिकाः सी.ई.ओ. अधिकारिणः बृहत् प्राशासनिकं प्रतिनिधि-मंडलीयं दलं पञ्च-दिवसीय सम्भाषणोपवेशने सम्मिलितम् अस्ति।

केन्द्रीय मन्त्री अश्विनी वैष्णवः, प्रह्लाद जोशी, के. राममोहन नायडूः चेति मंत्रिणः द्वै-पाक्षिकानि उपवेशनानि अपि आचरिष्यन्ति।

अनेन साकमेव, महाराष्ट्रस्य, आन्ध्रप्रदेशस्य, मध्य-प्रदेशस्य, असमस्य, झारखंडस्य च मुख्यमन्त्रिणोऽपि निज-निज-राज्येषु संभावित निवेशस्य समानायनार्थं तत्र प्रस्तुताः भविष्यन्ति।

विभिन्न-राज्य सर्वकाराणां मण्डपाः अपि तत्र सुसज्जीकृताः सन्ति, येषु कर्नाटकम्, उत्तर प्रदेशः, केरलम्, तेलंगाना चेति राज्याणि सम्मिलितानि।

ध्येयमस्ति यत् एषः मञ्चः वैश्विक-व्यापारस्य निवेशस्य च अवसराणां संवर्धनार्थं महत्वपूर्णः अवसरः वर्तते।

## स्वर्ण-रजत-धातूनां मूल्यं भृशं वार्धितम्

अन्ताराष्ट्रिय वार्तानाम् अनुसारेण स्वर्णस्य रजतस्य च मूल्यं संवर्धयन् नूतनां कीर्तिमत्तां समार्जयत्। एतत् मूल्य-वर्धनं अमेरिका-देशस्य राष्ट्रपतिना डोनाल्ड-ट्रम्पेण प्रदत्तस्य नवीन-शुल्कस्य टैरिफ़ इत्यस्य तर्जनायाः अनन्तरं दृष्टिपथम् आयातम् अस्ति।

मल्टी कमोडिटी एक्सचेंज इत्यत्र दश-ग्राम-मितस्य स्वर्णस्य भारस्य मूल्यं पञ्चाधिक-नव-शतोत्तर-चतुश्चत्वारिंशत्-साहस्राधिक-एक-लक्ष-रूप्यक-मितं प्राप्तम् अस्ति, यद्धि प्रतिशतं दशमलवोत्तर

षट्-अष्टाधिक-एकमिता वृद्धिः वर्तते। अपरत्र च, एक-किलो-ग्राम-भारस्य रजतस्य मूल्यं चतुश्शताधिक-त्रि-लक्ष-रूप्यक-मितं जातम् अस्ति, एवं रजतस्य मूल्ये प्रतिशतं दश-मलवोत्तर त्रि-

नवाधिक चतुर्मितम् उच्छ्रलनं पञ्जीकृतम् अस्ति। विशेषज्ञानां मन्तव्यमस्ति यत् वैश्विकार्थिक-अनिश्चिततानां, वाणिज्यिक-चिन्तानां च कारणेन निवेशकाः सुरक्षितान् महार्घान् धातून् प्रति

आकर्षिताः जाजायमानाः सन्ति, येन स्वर्ण-मूल्यं रजतमूल्यं च निरन्तरं समुच्छ्रलति।

एषा प्रवृत्तिः आगामि-कतिपय-कालं यावत् आपणं प्रभावितं करिष्यति।

कृषि-कृषक-कल्याण-मन्त्रिणा शिवराज-सिंहेन कांग्रेसदलम् आरोपितम्

कृषि-कृषक-कल्याण-मन्त्रिणा शिवराज-सिंहेन कांग्रेसदलम् अधिक्षिप्तं यत् विकसित-भारत G RAM G अधिनियमस्य प्रकरणे कांग्रेस-दलं देशवासिषु भ्रान्तिं जनयति।

नव-दिल्ल्यां चौहानवर्यः प्रत्यपादयत् यत् मनरेगा-योजनायाः अन्तर्गतं कांग्रेस-दलेन प्रदत्ताः अधिकाराः केवलं कर्गदिषु एव निजम् अस्तित्वं धारयन्ति स्म, वास्तविक-धरातले नासीत् अस्तित्वं तेषाम्।

कांग्रेस-दलेन स्वकीया विचारधारा, आदर्शाः, सिद्धान्ताश्च परित्यक्ताः सन्ति, अथ च देशस्य विकासेन तथा निर्धनानां कल्याणेन साकं कांग्रेसस्य नास्ति कोऽपि सम्बन्धः इत्यपि तेन आरोपितम्।

गणतन्त्र-दिवसः – विशेषातिथयः

रक्षामन्त्रालयेन प्रतिपाद्यते यत् एतस्मिन् वर्षे नव-दिल्ल्यां कर्तव्य-पथे आयोज्यमाणं सप्त-सप्ततितमं गणतन्त्र-दिवसीयं सैन्य-प्रयाणम् अवलोकयितुं

प्रायः दश-सहस्र-मिताः विशिष्टाः अतिथयः आमन्त्रिताः सन्ति।

एतेषु अतिथिषु आय-सर्जने, जीविका-सर्जने च उत्कृष्ट-कार्यकर्तारः, श्रेष्ठाः नवोन्मेषकाः, स्टार्ट-अप-प्रतिनिधयः, स्वयं-सहायता-समूहानां सदस्याः, विभिन्नानां सर्वकारीय-योजनानां उत्कृष्ट-लाभार्थिनः च समाविष्टाः सन्ति।

एतदतिरिच्य, विश्व-पैरा-एथलेटिक्स-चैम्पियनशिप-स्पर्धायाः विजेतारः, पी.एम-स्माइल-योजनायाः अन्तर्गतं पुनर्वासिताः ट्रांसजेंडर-इत्याख्याः जनाः, भिक्षुकाः, तथा प्राकृतिक-कृषि-कर्तारः कृषकाः अपि विशिष्ट-अतिथिषु सम्मिलिताः सन्ति। अस्य आयोजनस्य उद्देश्यः राष्ट्र-निर्माणे योगदान-कर्तृणां सम्माननम् इति वर्तते।

स्पेन-रेल-दुर्घटना

स्पेनदेशस्य दक्षिणीयक्षेत्रे गतसायं दुरापन्ने रेलयान-द्वयस्य संघट्टे एकोनचत्वारिंशत् जनाः मृत्युमुपगताः सन्ति, नैके च व्रणिताः इति सूच्यन्ते।

एषा दुर्घटना एडामुज़-क्षेत्रस्य निकषा तदा दुरापन्ना, यदा एकं द्रुतगामि-रेलयानं रेल-पट्टिकातः अवतीर्य द्वितीय-रेल-पट्टिकायां निपतितम्, येन विपरीत-दिशातः आगम्यमानं रेलयानमपि दुर्घटनाग्रस्तं जातम्।

आपत्कालिक-सेवायाः अनुसारेण त्रि-सप्ततिः जनाः गम्भीर-रूपेण व्रणीभूताः सन्ति, तथा जनोद्धार-कार्यं अधुनापि प्रवर्ततेतराम्। विदेशमन्त्री डॉ. एस. जयशंकरः इमां दुर्घटनाम् अभिलक्ष्य शोक-संवेदनां अभिव्यक्तीकृतवान्, साकमेव व्रणितानां शीघ्र-स्वास्थ्य-लाभस्य कामनामपि प्राकटयत्।

### आईएमएफ – भारतस्य आर्थिकवृद्धिः

आईएमएफ इति अन्ताराष्ट्रिय-मुद्रा-कोषेण पञ्च-विंशत्यधिक-द्वि-सहस्र-तम-वर्षार्थं भारतस्य आर्थिक-वृद्धि-परिमितेः अनुमानं संवर्धयति प्रतिशतं दश-मलवोत्तर त्र्यधिक-सप्तमिता कृता अस्ति। विश्व-आर्थिक-परिदृश्यस्य वार्तायाम् आईएमएफ-कोषेण प्रोक्तं यत् प्रवर्तमान-वित्त-वर्षस्य चतुर्थ्यां त्रैमासिक्यां सुदृढ-आर्थिक-गति-कारणेन एतत् संशोधनं कृतम् अस्ति।

### एसबीआई – भारतीय-अर्थव्यवस्था

स्टेट-बैंक-ऑफ-इंडिया इत्यस्य शोध-विवरणिकायाः अनुसारेण भारते त्रिंशदुत्तर-द्वि-सहस्र-तम-वर्षं यावत् प्रतिजनम् आयः चतुस्सहस्र-डॉलर-मितः भविष्यति, येन तदानीं भारतम् उच्च-मध्यम-आययुक्तः देशः भविष्यति।

### ऋण-आवेदनम्

प्रशासनेन प्रोक्तं यत् सार्वजनिक-क्षेत्रस्य बैंकेभ्यः त्रिलक्षाधिकानि सूक्ष्म-लघु-मध्यम-उद्यमानां ऋण-आवेदनानि अनुमोदितानि सन्ति, आहत्य येषां राशिः त्रिशताधिक-द्विपञ्चाशत्-सहस्र-कोटि-रूप्यकाणि आसीत्। वित्तमन्त्रालयेन उक्तं यत् एतानि ऋण-आवेदनानि गतवर्षस्य अप्रेल-मासात् दिसम्बर-मासपर्यन्तं अनुमोदितानि आसन्। सार्वजनिक-क्षेत्रस्य वित्तकोशाः गतवर्षे सूक्ष्म-लघु-मध्यम-उद्यमानां कृते डिजिटल्-पदचिह्नानां आधारेण ऋण-निर्धारण-प्रतिरूपं प्रारब्धवन्तः। एतत् प्रतिरूपं के.वै.सी. इति प्रमाणनार्थं, दूरभाष-तथा-ईमेल-सत्यापनाय, जी.एस.टी. दत्तांश-विश्लेषणाय, बैंक-लेखाविवरण-विश्लेषणाय च उपयुज्यते।

### जम्मू-कश्मीर आतङ्कवादी

जम्मू-कश्मीरे किश्तवाड़-जनपदस्य चतरू-क्षेत्रे आतङ्कवादिभिः सह संजाते प्रतिसंघर्षे एकः सैनिकः हृतिंगतः। किश्तवाड़-जनपदस्य उपरिभागेषु प्रच्छन्नानां आतङ्कवादिनाम् निगडनार्थं बृहद्-अन्वेषण-अभियानम् अद्य द्वितीये दिनेपि प्रवर्तते। ह्यः चतरू-बेल्ट-क्षेत्रस्य मन्दराल-सिंहपोरा-क्षेत्रस्य च समीपे सोनार-ग्रामे अन्वेषणाभियानं प्रारब्धम् आसीत्, तदनन्तरं प्रतिसंघर्षः अभवत्, यस्मिन् अष्ट सैनिकाः व्रणिताः सूच्यन्ते।

### मनोहरलाल-खट्टरः

विद्युत्-मन्त्री मनोहरलाल-खट्टरः अद्य नव-दिल्ल्यां दिल्ली-परिसरस्य विद्युत्-विनियमन-उत्कृष्टता-केन्द्रस्य उद्घाटने उक्तवान् यत् देशस्य चतुर्विंशत्यधिक-द्विसहस्र-पञ्चविंशत्यधिक-द्विशततमे वर्षे विद्युत्-वितरण-संस्थाः द्विसहस्र-शत-कोटि-रूप्यकाधिकं लाभम् अर्जितवन्तः। सः सबलं उक्तवान् यत् अग्रिमे आय-व्ययक-सत्रे सरकारः विद्युत्-अधिनियमस्य संशोधनं प्रवर्तयिष्यति, येन क्षेत्रस्य हानिः निवार्यते

॥ इति वार्ताः ॥